

>

Title: Need to develop Viper Island in Andaman and Nicobar Island as Heritage Building.

श्री विष्णु पद सय (अंडमान और निकोबार द्वीपसमूह): अध्यक्ष महोदया, मेरी आपसे विनती-प्रार्थना है क्योंकि मैंने जीरो आवर में बहुत बार बोला है, इस सरकार की आंख नहीं है, कान भी नहीं है और सुनती भी नहीं है। ऐसी घटना मैं कहना चाहता हूँ...**(व्यवधान)** अण्डमान-निकोबार द्वीप समूह के वाइपर द्वीप के बारे में कहना चाहता हूँ।...**(व्यवधान)** आजादी के पहले क्रांतिकारियों को 1857 में वाइपर द्वीप पर लेकर गए थे, उस द्वीप में हमारे भारत के क्रांतिकारियों ने जैसे लियाकत अली, महाराजा पुरी, महाराजा इम्फाल, कुका और व्हाबी आंदोलन आदि के फ्रीडम फाइटर्स को लाकर अण्डमान-निकोबार द्वीपसमूह के वाइपर द्वीप पर रखा गया था। खुला वाइपर द्वीप था, सात आदमियों को कमर में चेन, पांच में चेन बांधकर ब्रिटिश सरकार ने काम कराया, उनको मारा, उनको पीटा, उस जगह जेल बनाई गयी, उनको फांसी दी गयी। ऐसे 2000 क्रांतिकारियों की धरती वाइपर द्वीप था। देश की आजादी के बाद से अब तक भारत सरकार के कई प्रधान हुए, पंडित नेहरू से लेकर अटल जी तक। सभी ने इस वाइपर द्वीप को हिरिटेज माना और उसके मुताबिक वहां के भवनों को हिरिटेज बिल्डिंग बनाने का निश्चय किया था।...**(व्यवधान)** लेकिन वर्तमान केन्द्र सरकार ने उसे एक रुपए की लीज़ पर एक मलेशियन कम्पनी को बेच दिया है। वह कम्पनी वहां पर होटल बनाएगी, कैसिनो बनाएगी, यॉट मेरिना बनाएगी। इससे हमारी डिफेंस को भी खतरा है और इस द्वीप को भी खतरा है। इस डील में काफी भ्रष्टाचार हुआ है। मलेशियन कम्पनी को जो यह वाइपर द्वीप पीपीपी आधार पर दिया गया है, उस कम्पनी के पीछे चीन का हाथ है।...**(व्यवधान)** शहीदों के वाइपर द्वीप को बेच दिया कौड़ियों के दाम, ...**(व्यवधान)** वहां आमोद-प्रमोद का इंतजाम कर दिया, केन्द्र सरकार ने जरा भी नहीं रखा क्रांतिकारियों का मान और तपोभूमि को बना डाला मलेशियन कम्पनी का सामान।...**(व्यवधान)** मैं मांग करता हूँ कि इस वाइपर द्वीप को हिरिटेज बिल्डिंग बनाया जाए और जो होटल, यॉट मेरिना उस कम्पनी को बनाना है तो वह कहीं और खाली पड़ी जगह पर बनाए। जिन लोगों ने इस वाइपर द्वीप को लीज़ पर देने की पहल की है, चाहे अंडमान-निकोबार द्वीप समूह का प्रशासन हो या नेवी हो या एमएचए हो या राजनैतिक लोग हों या अन्य जो लोग हों, उनका नाकॉ टेस्ट कराया जाए।...**(व्यवधान)**

MADAM SPEAKER: Nothing will go on record.

*(Interruptions) â€˜/**

MADAM SPEAKER: The House stands adjourned to meet again at 2 p.m.

12.16 hrs

The Lok Sabha then adjourned till Fourteen of the Clock.
